

Ургъц хуралгънд дөрлдä күцлттägъär делгрүлхмн

Мана тангъчин буудя гаргъч райодт тärä хуралгън делгү эклв. Западн, Яшалтинск, Приютненск болн нань чигн райодт тärä хадлгъна кöдлмш гүргүдän орв. Колхозникудин, колхозницсин, механизатормудин чидлän нөлгö кöдлснä ашднй ик ургъц гаргъдж авгдв. Эднä кöдлмшär цуг тангъчин күч-кöлсчир айр кеджänä.

Ик ургъц ургъадж авлгън — тангъчин селänä кöдлächрин ик диилврнй. Эн диилврän ургъциг ахр болзгин дотр, геедрлт угагъар хурадж авх керг, ода цагт теднä öмн ик даалгъврта тöр болдж зогсджана. Тärä хуралгъна кöдлмш хурдн йовудта, öдр, час болгъниг тоолдж, кöдллгъ некдг болджана. Эн кöдлмшт уданар хоцрдж кöдлхлä ургъадж авсн ик ургъцан геегъад оркх чигн йовдл учрхмн болджана.

Öдгä цагт селänä эдл-ахун кöдлächнр дунд политическ болн производственн ик öргмдж гарчакхнй үзгдджänä. Парть боли правительств сүулин цагт селänä эдл-ахуг царанднй хурдар öслгъ теткхин тöлäd темдгддж күцäджäх үулдврмүднй цуг колхозникудин, механизатормудин, совхозин кöдлмшчрин шунмгъагъинй öбдлүлв. Тегäd чигн эн джил тäränä кöдлмшт, мал öсклгънд шин ик диилвр күцäгддж йовхнй үзгдджänä.

Ургъциг геедрлт угагъар хурадж авхиг теткхин кергт района партийн комитетс, эклц партийн организацс цуг политическ цäälгъврин кöдлчиг ода кеер, тäränä газрт öдинй тävдж кедг болх зöвтä. Района партийн комитетс ургъц хуралгъна агрегат болгънд политорганизатормуд батлдж, бригадст партийн-комсомольск багмуд гаргълж партийн-политическ, бурдämджин болн культурн кöдлмш делгрүллгъиг теткх зöвтä.

Цуг партийн-политическ кöдлмшин гол тöрнй болдж öргнär соцдöрдä делгрүллгън тävглх йоста. Буудя хуралгънд йовх улсиг цугтагъинй дöрдлänd орулдж авч, эднä öминй тодрха тöр тävх

кергтä. Дöрдлänd орлцджак кöдлäch болгън öдр болгън кöдлмштän күцвр бärх зöвтä. Дöрдлänä öмн нүүрт йовх улсин неринй олд медүлдж, дамшлтинй тархалгънд онц онг тävхмн.

Тärä хуралгънд йовх жаткин машинистрин, комбайнермүдин, трактористрин, шофермүдин диилвр күцснй сäänär мöрälä харгъдж темдгдгдх зöвтä. КПСС-н тангъчин комитет болн тангъчин күцäгч комитет дамждад öггддг Улан туг тангъчд токтагъад, буудя белдлгънä зураг болзгаснй урд күцäхин болн тäränä ургъциг хадлгън, цоклгън хойринй онц-онцднй кехин тöлä дöрдлänä түрүнд гарсн районд öгх болдж шиидв. Дакад болхла 3 болн 5 мингъгäд арслнй мөнгнä мöрä гаргъдж батлв.

Райодт, совхозмудт, колхозмудт, мöрä гаргъддж, дамждад öггддг Улан туг, дарцг, выпел батлгдсн бас бäänä. Тегäd кöдлмштän уралгъ, шунмгъа кöдлäch болгън маргъа мöрä авч болх хаалгъ учрагдджана, энүнä кергт зуг чидлän хармилгö кöдллгън некгдджänä.

Тärä хуралгъна кöдлмшин түрүн öдрмүд тангъчин селänä эдл-ахун кöдлächнр ургъцан геедрлт угагъар хурадж авч, орн-нутгтан буудя орулж öгхиг түргär кехдän белнän үзүлджänä. Западн района Элстин колхозмудин болн нань чигн райодин жаткин машинистр, комбайнермүд түрүн öдрасн авн ик үзмджтä кевär кöдлдж йовцхана. Сарпинск района Чапаевин нертä совхозин комбайнер үр А. Кекеев гектар болгънас 25 центнер буудя цокдж авч йовна. Иим үлгүрмүд олд бäänä.

Селänä эдл-ахун кöдлächнрин дунд соцдöрдä öргär делгрүлдж, тäränä ургъциг хадлгън, цоклгън хойринй онц-онцднй öбдм чинртägъär кедж, буудя белдлгънä зураг болзгаснй урд күцäлгъ тетклгън партийн-советск организацсин öдгä цагин дääch нег тöрнй болджана. Энүг күцäхд цуг чидл-күчän тусхөхмн.